

मतगणना कार्य सुव्यवस्थित व त्रुटिरहित रूप से सम्पन्न हो- जैन

झुंझुनू, 13 मई। जिला निर्वाचन अधिकारी रवि जैन ने कहा कि लोकसभा चुनाव मतगणना कार्य सुव्यवस्थित व त्रुटिरहित रूप से सम्पन्न हो, इसके लिए पूर्ण सजगता से कार्ययोजना के तहत कार्य किया जाए।

जैन सोमवार को सेठ मोतीलाल कॉलेज सभागार में मतगणना कार्य संबंधी तैयारी बैठक को सम्बोधित कर रहे थे। उन्होंने कहा कि 23 मई को सेठ मोतीलाल कॉलेज में मतगणना कार्य प्रातः 8 बजे से आरम्भ हो जाएगा। मतगणना कॉलेज के 14 कक्षाओं में की जाएगी, इनमें 8 कक्षाओं में ईवीएम मतगणना, 5 मंे ईटीपीबीएस व 1 कक्षा में पोस्टल बैलेट की गणना की जाएगी। उन्होंने बताया कि मतगणना कार्य में नियुक्त अधिकारी-कार्मिक और अभ्यर्थी व उनके काउंटिंग एजेन्ट मोबाइल को मतगणना स्थल के अंदर नहीं ले जा सकेंगे।

जैन ने निर्देश दिए कि मतगणना कार्य में नियुक्त कार्मिकों को मतगणना कार्य संबंधी गहन प्रशिक्षण दिया जाए तथा इस कार्य में आने वाली व्यावहारिक कठिनाईयों का समय रहते समाधान कर लिया जाए। उन्होंने कहा कि मतगणना स्थल पर पानी, टेंट, भोजन, जेनरेटर, शौचालय, ट्रैफिक, पार्किंग, बैरिकेटिंग, माईक, एलईडी स्क्रीन आदि की पुख्ता व्यवस्था की जाए।

उप जिला निर्वाचन अधिकारी राजेन्द्र अग्रवाल ने बताया कि अभ्यर्थियों द्वारा नियुक्त किए जाने वाले मतगणना अभिकर्ताओं की नियुक्ति हेतु 2 पासपोर्ट साईज फोटो, संबंधित थाने की रिपोर्ट मय निर्धारित प्रपत्र में 18 मई को सायं 5 बजे तक रिटर्निंग अधिकारी कार्यालय में जमा करवाना होगा।

बैठक में जिला परिषद एसीईओ प्रतिष्ठा पिलानियां, एसीपी घनश्याम गोयल सहित उपखण्ड अधिकारी व मतगणना कार्य में नियुक्त अधिकारी व कर्मचारी उपस्थित थे।